க்‌ 
சிவமயம்‌, 
திநச்சற்றம்பலம்‌. 


விநாயகர்‌ அகவல்‌. 


(மூலமும்‌ உரையும்‌.) 


க்கயிலாய பரம்பரைத்‌ திருவாவடூதுறை ஆதீனத்து 
1 இருபத்தொன்றாவது குருமகா சந்திதானம்‌ 
லஃுரீ சுப்பிரமணியதேசிக சுவாமிகள்‌ 
கட்டளையிட்டருளியபடி 


வயலை 


அிவ்வா$னவிச்வான்‌ 
த, ௪. மீனாட்செந்தரம்பிள்ளையால்‌ 
பரிசோதித்து 
[முதப்பட்ட பதவுரையுடன்‌ அச்சிடப்பெற்றது, 


விநாயகசதுர்த்தி 
கர _ ஆவணி _. 20 
1951. 


இருபத்தொன்ருவது குருமகா சந்நிதானம்‌ 
மீ-ல-ஸீ சுப்பிரமணிய தேசிக பரமாசாரிய சுவாமிகள்‌. 


wk 
கணபதி துணை. 


ஒனவையார்‌ அருளிச்செய்த 
விநாயகர்‌ அகவல்‌ 


CN 


சதக்‌ களபச்‌ செந்தா மரைப்பூம்‌ 
பாதச்‌ சிலம்பு பலவிசை பாடப்‌ 
பொன்னரை ஞாணும்‌ பூந்து லாடையும்‌ 
வன்ன மருங்கில்‌ வளர்ந்தழ கெறிப்பப்‌ 

5 பேழை வயிறும்‌ பெரும்பாரக்‌ கோடும்‌ 


வேம முகமும்‌ விளங்குசிந்‌ தூரமும்‌ 
அஞ்சு கரமு மங்குச்‌ பாசமும்‌ 
நெஞ்சிற்‌ குடிகொண்ட நீலமேனியும்‌ 
கான்ற வாயு நாலிரு புயமும்‌ 

10 மூன்று கண்ணு மும்மதச்‌ சுவடும்‌ 


இரண்டு செவியு மிலங்குபொன்‌ முடியும்‌ . 
இரண்டமுப்‌ புரிநூல்‌ திகழொளி மார்பும்‌ . 
சொற்பதங்‌ கடந்த துரியமெய்ஞ்‌ ஞான 
அற்புத நின்ற கற்பகக்‌ களிறே ! 

15 முப்பழ நுகரு மூடிக வாகன ! 


20 


25 


80 


55 


2 


இப்பொழு தென்னை யாட்கொள வேண்டித்‌ 
தாயா யெனக்குத்‌ தானெழும்‌ தருளி 
மாயாப்‌ பிறவி மயக்க மறுத்துத்‌ 

இருந்இய முதலைர்‌ தெழுத்தும்‌ தெளிவாப்‌ 
பொருந்தவே வந்தென்‌ னுளந்தனிற்‌ புகுந்து 


குருவடி வாகிக்‌ குவலயம்‌ தன்னில்‌ 

திருவடி வைத்துத்‌ திரமிது பொருளென 
வாடா வகைதான்‌ மகிழ்க்தெனக்‌ கருளிக்‌ 
கோடா யுதத்தாற்‌ கொடுவினை களைந்தே, | 
உவட்டா வுபதேசம்‌ புகட்டியென்‌ செவியில்‌ 


தெவிட்டாத ஞானத்‌ தெளிவையுங்‌ காட்டி 
ஐம்புலன்‌ றன்னை யடக்கு முபாயம்‌ 
இன்புறு கருணையி னினிதெனக்‌ கருளிக்‌ 
கருவிக ளொடுங்குங்‌ கருத்தினை யறிவித்‌ 
இருவினை தன்னை யறுத்திருள்‌ கடிந்து 


தலமொரு நான்கும்‌ .தந்தெனக்‌ கருவி 
மலமொரு கூன்‌ றின்‌ மயக்க மறுத்தே 
ஒன்‌ பது வாயி லொருமம்‌ இரத்தால்‌ .. 
ஐம்புலக்‌ கதவை யடைப்பதுங்‌ காட்டி..' 
அறா தாரத்‌ தங்குச நிலையும்‌ - 


40 

3 


பேறா நிறுத்திப்‌ பேச்சுரை யறுத்தே 
இடைபிங்‌ கலையி னெழுத்தறி வித்துக்‌: 
SOL UID சுமுமுனைக்‌ கபாலமுங்‌ காட்டி 
மூன்‌ றுமண்‌ டலத்தின்‌ முட்டிய தூணின்‌ 
நான்றெழு பாம்பி னாவி லுணர்த்திக்‌ 


குண்டலி யதனிற்‌ கூடிய வசபை 
விண்டெழு மந்திரம்‌ வெளிப்பட வுரைத்து 
மூலா தாரத்தின்‌ மூண்டெழு கனலைக்‌ 
காலா லெழுப்புங்‌ கருத்தறி வித்தே 

அமுத நிலையு மாதித்த னியக்கமும்‌ 


குமுத சகாயன்‌ குணத்தையுங்‌ கூறி 
இடைச்சக்‌ கரத்தி னிரெட்டு நிலையும்‌ 
உடற்சக்‌ கரத்தி னுறுப்பையுங்‌ காட்டிச்‌ ' 
சண்முக தூலமுஞ்‌ சதுர்முக சூக்க்மும்‌' 
எண்முக மாக வினீதெனக்‌ கருளிப்‌ 


. பூரியட்ட காயம்‌ புலப்பட வெனக்குத்‌ 
. தெரியெட்டு நிலையும்‌ தெரிசனப்‌ படுத்திக்‌ 


கருத்தினிற்‌ கபால வாயில்‌ காட்டி 
இருத்தி முத்தி யினிதெனக்‌ கருளி 
என்னை யறிவித்‌ தெனக்கருள்‌ செய்து 


60 


4 
மூன்னை வினையின்‌ முதலைக்‌ களைந்து 
வாக்கு மனமு மில்லா மனோலயம்‌ 
தேக்கியே Quer nor சிந்தை தெளிவித்‌ 
இருள்வெளி யிரண்டுக்‌ கொன்‌ றிட மென்ன 
அருடரு மானந்தத்‌ தழுத்தியென்‌ செவியில்‌ 


எல்லை யில்லா வானந்த wal F gi 

அல்லல்‌ களைந்தே யருள்வழி காட்டிச்‌ 
சத்தத்தி னுள்ளே சதாசிவங்‌ காட்டிச்‌ 
சித்தத்தி னுள்ளே சிவலிங்கங்‌ காட்டி 
அணுவிற்‌ கணுவா யப்பாலுக்‌ கப்பாலாய்க்‌ 


கணுமுற்றி நின்ற கரும்புள்ளே, காட்டி 
வேடமு நீறும்‌ விளங்க நிறுத்திக்‌ 
௯ டுமெய்த்‌ தொண்டர்‌ குழாத்துடன்‌ கூட்டி 


- அஞ்சக்‌ கரத்தி னரும்பொரு டன்னை 


நெஞ்சக்‌ கருத்தி னிலையறி வித்துத்‌ 


தீதிதுவ நிலையைத்‌ தந்தெனை யாண்ட 
வித்தக விநாயக விரைகமல்‌ சரணே, 


உ 
சிவமயம்‌. 


விநாயகரகவல்‌ பதவுரை முதலியன. 


1 — 5 வரிகள்‌ 


சதம்‌ -- குளிர்ச்சிபொருந்திய. களபம்‌ — கலவைச்‌ 
சாந்துபூசிய. செந்தாமறை செந்தாமரை மலர்போலும்‌. 
பூ பாதம்‌ — அழகிய திருவடிகளில்‌ அணிந்த. சிலம்பு — 
சதங்கையென்னும்‌ அணிகலம்‌. பல இளை_—பலவிதமான 
இசைப்பாட்டுகளைப்போல. பாட--ஒலிசெய்ய. பொன்‌ 
பொன்னாற்‌ செய்யப்பட்ட. அரைஞாணும்‌-- அரைஞாண்‌ 
என்னும்‌ ஆபரணமும்‌. பூ.துகில்‌ ஆடையும்‌ — பூவேலை 
செய்யப்பட்ட மெல்லிய ஆடையும்‌. வன்னம்‌ — அழகிய. 
மருங்கில்‌ — இடையிலே. வளர்ந்து-- மேலும்மேலும்‌ 
அதிகரித்து, அழகு எறிப்ப-- அழகைவீச. பேழை 
வயிறும்‌ — பெருமைபொருந்திய உதரமும்‌, பெரும்பாரம்‌ ‘ 
கோடும்‌-- பெரிய வலிய சுமையையுடைய தந்தங்களும்‌. 


6 — 10 


வேழமுகமும்‌ — யானை முகமும்‌, விளங்கு — பிர 
காசிக்கன்‌ ற. சிக்தூரமும்‌ — சிக்தூ ரப்பொட்டும்‌. அஞ்சு. 
கரமும்‌ -- நான்கு திருக்கரங்களும்‌ தும்பிக்கை ஒன்றும்‌ 
ஆஃய ஐந்து கைகளும்‌. அங்குச பாசமும்‌ -- யானையை 
ஓட்டும்‌ தோட்டி என்னும்‌ ஆயுதமும்‌, கயிறும்‌.” கெஞ்சில்‌- 
மனத்தை. குடிகொண்ட _ இருப்பிடமாக க்கொண்டு 
‘or ங்யெ. நீல மேனியும்‌ — நீல நிறத்தையுடைய 


6 


இருமேனியும்‌. நான்றவாயும்‌-- தொங்ஜவாயும்‌. கால்‌ 
இருபுயமும்‌--எட்டுத்தோள்களும்‌. மூன்று கண்ணும்‌-- 
சூரியன்‌ சந்திரன்‌ அக்கனியாகிய மூன்று கண்களும்‌. 
மும்மதம்‌ சுவடும்‌ -- கன்ன மதம்‌, கபோல மதம்‌, கோச 
மதம்‌ ஆயெ மூன்று மதங்கள்‌ பொழிவதனாலுண்டாகிய 

தழும்பும்‌. மூம்மதத்தின்‌ வகையாகிய ஒருமதமும்‌ இரு 
மதங்களும்‌ மும்மதம்‌ என வழங்கப்படும்‌. 


11 — 15 


இரண்டு செவியும்‌ — இரண்டு பெரிய காதுகளும்‌. 
இலங்கு — விளங்குகின்‌ ற. பொன்‌ -- பொன்னாற்‌ 
செய்யப்பட்ட. முடியும்‌--சரீடமும்‌. தஇரண்ட-- முறுக்கி 
விட்ட. முப்புரிநூல்‌ — மூன்று புரிகளோடுகூடிய 
பூணுநாலானது. தஇகழ்‌-- விளங்கும்‌. ஒளிமார்பும்‌-- 
ஒளியை வீசுகின்‌ ற திருமார்பும்‌. சொல்‌ -- சொல்லப்படு' 
கின்ற. பதம்‌--ஆறு ஆதாரங்களையும்‌. கடந்த_— தாண்டி 
அப்பால்‌.உள்ள. துரிய-துரிய நிலையின்கண்‌, மெய்ஞ்ஞான 
உண்மை. ஞானத்தோடுகூடிய. அற்புதம்‌ நின்ற — 
ஆச்சரியப்படத்‌ தக்க. & puss களிறே --. கற்பகம்‌ 
போன்று வரையாமல்‌ அடியார்களுக்கு வேண்டும்‌ வரங்‌ 
களையளித்து வாழ்விக்கும்‌ யானைமுகக்கடவுளே. கற்பக 
விராயகமூர்த்தியே என்றபடி, முப்பழம்‌ நுகரும்‌ — 
வாழை,மா, பலா ஆகெ முப்பழங்களையும்‌ நுங்குகின்‌ ற. 
மூடிக வாகன -- பெருச்சாளியாகிய ஊர்‌ தியையுடைய 
்‌ வரே. 


16 — 20 


இப்பொழுது-- இத்தருணத்து. என்னை ஒன்றுக்‌ 
கும்‌ பற்றாத, எளியேனையும்‌, ஆட்கொள -- அடிமை. 


ர்‌ 


ர்‌ 


யாகக்கொண்டருள, வேண்டி -- விரும்பி. எனக்கு 
தாயாய்‌ தான்‌ எழுந்தருளி--அன்பு மிகுதிகாட்டி ஆதரித்‌ 
தலில்‌ எனக்குத்‌ தாய்போன்று கருணைகாட்டித்‌ தானே 
எழுந்தருளிவந்து. மாயா — அழியா த (நீங்காத). பிறவி 
மயக்கம்‌ — பிறப்பிறப்புக்களிற்பட்டுச்‌ சுழலும்‌ சுழற்‌ 
சியை, அறுத்து கெடுத்து, திருந்திய — செம்மை 
யான. முதல்‌ -- முற்பட்ட மந்திரமாகிய. ஐந்தெழுக்‌ 
+ தும்‌ - இருவைந்தெழுத்தையும்‌. தெளிவாய்‌ பொருந்த 
ஐயந்திரிபு மயக்கம்‌ இல்லாமல்‌ பொருந்துமாறு. வந்து 
என்‌ உளந்தனில்‌ புகுந்து - யான்‌ யாதொரு முயற்சியும்‌ 
செய்யாமலிருக்கத்தானே வலியவந்து என்னுடைய மனத்‌ 
திலே தியானப்பொருளாக எழுந்தருளி. 


21 — 25 


குரு வடிவு ஆதி — ஆசாரியமூர்‌ த்தமும்‌ ஆக வெளிப்‌ 
பட்டு வந்து. குவலயம்‌. தன்னில்‌ — இ-ப்‌ பூ.மியி்‌ ல. 
இருவடிவைத்து -- அடியேனுடைய -புலைத்‌ தலையிலே 
இருவடிமலர்களை ச்சூட்டித்‌ தீட்சைசெய்து. திரம்‌ இது 
பொருள்‌ என -- நிலையுள்ள பொருள்‌ இதுவே என்று. 
வாடா வகை _ பிறப்பிறப்பிற்பட்டு யான்‌. வருந்தாத 
வண்ணம்‌. மகிழ்ந்து எனக்கு அருளி --. மகிழ்வுடன்‌ 
அடியேனுக்கு அருளைச்செய்து. கோடு ஆயுத்த்தால்‌ -- 
‘sig கொம்பாகிய ஆயுதத்தினாலே. கொடுவினை 
களைந்து — கொடுமையாகிய வினைகளையெல்லாம்‌ அடி. 
யோடு 'அகழ்ந்துபோக்கி, உவட்டாத-- தெவிட்டாத. 
 உப்தேசம்‌ — உபதேசப்பொருளை... என்‌ செவியில்‌ 
புகட்டி — எளியேனுடைய செவியிலே சிறக்கக்கொள்ளு 
மர்று உபதேசித்தருளி. 

26 — 30 

தெவிட்டாத-- தேக்கெடுக்காத. ஞானத்‌ தெளிவை 
யும்‌ காட்டி ஞானத்தின்‌ பிழிவையும்‌ அனுபவத்‌ திலே 
காணச்செய்து, ஐம்புலன்‌ தன்னை — மெய்‌, வாய்‌, கண்‌, 
மூக்குச்‌, செவி யென்னும்‌ பஞ்சேந்திரியங்களையும்‌ விஷ 
யங்களில்‌ செல்லாதபடி. அடக்கும்‌ உபாயம்‌ _ தடை 
செய்யும்‌ உபாயத்தையும்‌. இன்பம்‌ உறு கருணையின்‌ - 
இன்பத்தை அடைவதற்கு ஏதுவாயெ கருணையோடு. 
இனிது எனக்கு அருளி -- இனிமையாக எனக்குத்தெரி 
வித்து. கருவிகள்‌-- தத்துவங்கள்‌. ஒடுங்கும்‌--லயித்‌ 
தலைச்செய்யும்‌. கருத்தினை அறிவித்து-- கருத்தையும்‌ 
தெளிவுபடுத்தி. இருவினை தன்னை அறுத்து-- நல்வினை 
தீவினை எனப்படும்‌ தொடரையும்‌ வெட்டிவிட்டு, இருள்‌ 
கடிந்து-- ஆணவமாயெ இருண்‌ மலத்தையும்‌ வலிகெடச்‌. 
செய்து. i 


81 — 35 


தலம்‌ ஒரு நான்கும்‌ தந்து எனக்கு அருளி--சாலோக 
சாமீப, சாரூப, சாயுச்சியம்‌ என்னும்‌ ஒப்பற்ற நான்கு 
தலங்களையும்‌ முறையாக எனக்குத்‌ தந்து. மலம்‌ ஒரு 
மூன்‌.றின்‌ மயக்கம்‌ அறுத்து ஆணவம்‌, கன்மம்‌ 
மாயை என்னும்‌ மும்மலங்களால்‌ உளவாகும்‌ மயக்கைப்‌ 
போக்கி. ஒன்பது வாயில்‌ ஒன்பது வாசல்களையும்‌. 
ஒரு மந்திரத்தால்‌—ஒப்பற்ற உபதேச மந்திரப்பொருளா 
இய தாழ்க்‌ கோலைக்கொண்டு, ஐம்புலக்‌ கதவை ஐந்து 
புலங்களாகிய கதவுகளை. அடைப்பதும்‌ காட்டி -— மூடு: 
வதையும்‌ அறிவித்து. Bo ஆதாரத்து- மூலாதாரம்‌, 
சுவாதிட்டானம்‌,” மணிபூரகம்‌, அநாகதம்‌, விசுத்தி, 

ஆஞ்ஞை என்னும்‌ ஆறு ஆதாரங்களின்‌ மேலாகவுள்ள. 
அங்குச நிலையும்‌ — அப்பால்‌ உயர்ந்த நிலையையும்‌. 


36 — 40 


பேறா நிறுத்தி அடையும்‌ முழுப்‌ பயனாக நிலை 
பெறச்‌ செய்து. இதனையே 
“ ஆஅறாறையு நீத்‌ ததன்மேனிலையைப்‌ 
3 பேறாவடியேன்‌ பெறுமாறுளதோ” 
என்றார்‌ சிவில்‌ 
பேச்சுரை அறுத்து - மோன நிலையிலிருத்தி. 


பேச்சு உரை அறுத்து என்பது :- 
“குறியைக்குறியாதுகுறித்‌தறியும்‌ 
மெறியைத்‌ தனிவேலைகிகழ்த்திட லும்‌ 
. செறிவுற்றுலகோடுரைசிந்தையுமற்‌ an 
றறிவற்‌ றறியாமையு மற்றதுவே”. எனவும்‌, 
4 see DOT GOT பருளால்‌ 
ஆசாறநிகளந்துகளாயினபின்‌ 
வர்தா வா அந்தா: உதார எனவும்‌, 
கண்ணகை சொல்லற வென்ற துமே 
- “அம்மா பொருளொன்று மநிக்‌திலனே * எனவும்‌, 
ஸ்ரீ அருணூரிகாதர்‌ கந்தர நுபூதியி ற்கூ.றியவைகள்‌ இங்கு 
சிந்திக்க பாலன. இனி, இதன்‌ விரிவெல்லாம்‌ குரு 
வருளால்‌ சித்தார்தச்‌ செர்ரெறி, பற்றிச்‌ சந்தித்துணர்க. 
சித்தாந்த நூல்களான 'இருவுந்தியார்‌ திருக்களிற்றுப்‌. 
படியார்‌ முதலிய அநுபவ நூல்களையும்‌ ஆ சாய்ந்து 
தெளிக. 
2 

இடைபிங்கலையின்‌--இடகலை பிங்கலைகளின்‌, எழுத்து 
அறிவித்து-- இலக்கண த்தை அறியுமாறு செய்து. கடை 
யில்‌-- இறுதியிலே. சுழுமுனை -- சுழுமுனை நாடி யோடு 
தொடர்புடைய. கபாலமும்‌ காட்டி — சிதாகாயத்தை 
யும்‌ அறிவித்து. மூன்று மண்டலத்‌ தின்‌-அத்கினி மண்ட 
லம்‌, சூரிய மண்டலம்‌; சந்திர மண்டலம்‌ ஆயெ மூன்று 
மண்டலங்களிலும்‌. முட்டிய தூணின்‌ பொருந்த 
நிறுத்தப்பட்ட தாணைப்போன்று. நான்று எழு பாம்பின்‌ 
— தூங்கி எழுகின்ற பாம்பின்‌, நாவில்‌ உணர்த்தி அந்தக்‌ 
குண்டலி சுழுமுனை வாயிலை விட்டு விலகச்செய்து என்ற 
படி. “சொல்லிலும்‌ பாசச்சுடர்ப்பா ம்பு நீங்கிடும்‌” என்‌ 
றமையுங்‌ காண்க. குண்டலிசத்தியை அடையின்‌ அச்‌ 
சத்தியின்‌ உபகாரத்தால்‌ மூலாதாரத்தினின்றும்‌ ' ஆறா 
தாரமும்‌ கடந்து மதியமுதமுண்டு அசைவற நின்ற 
பேரொளி தரிசனம்‌ கண்டு உய்யலாம்‌: அகண்டாகார 
அன்னையாகிய பராசத்தியை அடையின்‌ சுத்தாத்து 
வி தஙிலைபெற்றுய்யலாம்‌ என்க. 


“...சண்ணக னிலத்துகா னுள்ளபொழு தேயருட்‌. ல்‌ 
ககனவட்‌ டத்தினின்று ்‌ 

காலூன்றி கின்றுபொழி யானந்த மலடு. 
்‌ கலந்துமதி யவசமுறவே 

பண்ணுவது ஈன்மையிக்‌ நிலைபதியு. மட்டுமே. 

2 யதியா யிருந்ததேகப்‌ : 

'பவுரிகுலை யாமலே கவுரிகுண்‌ உரியன்‌ 
.பண்ணவி த னருளினாலே ky 

ர விண்ணிலவு மதியமுத ல பன்‌ பழமலை =H 
க்‌ னும தடிமைகான்‌.. ae 

“மருமலர்ச்‌ சோலைசெ றி ஈன்னீழல்‌ மலையா தி 
மன்னுமுனி வர்க்கேவலாய்‌ ட 
மந்த்ரமா லிகைசொலும்‌ இயமகிய மாதியா 
மார்க்கத்தில்‌ நின்றுகொண்டு 
கருமருவு காயத்தை நீர்மலம தாகவே ' 
கமலாச னாதிசேர்‌ த்துக்‌ 
காலைப்‌ பிடித்தன லை யம்மைகுண்‌ டலியடிக 
கலைமதியி னூடுதாக்‌ 
உரு வெரு மமிர்தத்தை யுண்டுண்‌ இறங்காமல்‌. 
உணர்வான விழியை நாடி. 
ஒன்றோ டிரண்டெனாச்‌ சமரச செரூபசுக. 
முற்றிடவென்‌ மன தின்‌ வண்ணம்‌ 
திருவருண்‌ முடிக்கவி த்‌ தேகமொடு காண்பலோ... 
எனவும்‌ ' யாண்டும்‌ ஸ்ரீ தாயுமானவ வர்கள்‌ அருளு 
கின்‌ pen கருதத்தக்கது. ‘ 


” 


“நுலிலத்திலதோமசமாய்முகழ்த்‌துவிழியின் பொடு 
துயிலும்‌, மூரிப்பாம்பைக்‌ காலனலை மூட்டியெழுப்பி 
நிலமாறும்‌, சீலமொடும்போய்த்தரிசித்துச்‌ செழுமா 
மதன்‌ அமுதக்கடறேக்கி ” 

. என்பது திருப்போருர்‌ச்சக்கீதி முறை, 


- மனிதப்பிறப்பை எடுத்ததனால்‌ .அடையவேண்டி௰ய. 
முக்கியமாகிய பிரயோசனம்‌ இருவருளை ' அனுபவித்‌ தல்‌. 
அது கட்டாதவறி அத்திருவருளை. அடைவதற்கு TH 
வாகிய யோகத்தினை அடைதல்‌, அட்யோகம்‌ முதலியன 
இமையை வினைக்கும்‌. ஆகலின்‌, சிவராச. யோகமே. சாலச்‌. 
சிறந்ததென்க. 

_ இங்குக்‌ கூறப்படும்‌ சிவராச யோகம்‌ எல்லாவற்றி. 
னும்‌ மேலானது. ஏனை அடயோகம்‌ நிலையற்றது. சிவராச 
யோகம்‌ யோக உறுப்புக்கள்‌ எட்டுடன்‌ கூடியது. அதனால்‌ 
அட்டாங்கயோகம்‌ எனப்படும்‌ அது. இயமம்‌, நியமம்‌, 
“ஆதனம்‌, பிராணாயாமம்‌, பிரத்தியாகாரம்‌, தாரணை, 
தியானம்‌, சமாதிஎன்னும்‌ எட்டுறுப்புக்களுடன்‌ விளங்கு 
வதனால்‌ அதனை அட்டாங்க யோகம்‌ என்பர்‌. இராச 
யோகத்திற்‌ பிறந்த அரசர்களுக்கு யானை முதலிய சதுரங்‌ 
கங்கள்‌ உள. சிவராச யோகிகளுக்கு மனம்‌ முதலிய 
சதுரங்கங்கள்‌ உள. அரசர்கட்கு மூன்றுலகங்களி லும்‌ 
ஆணை செல்லும்‌. யோகிகட்கு கூன்‌ று மண்டலங்களிலும்‌ 
செல்லும்‌ அரசர்க்குச்‌சந்திரவட்டக்குடை. யோககட்குச்‌ 
சந்ரமண்டலமே குடை. அரசர்க்கு வாத்தியம்‌ எக்‌ 
காள முதலியன. Curas Gu பத்துவித சாதங்கள்‌. 
அவை :— ணி நாதம்‌, சிணிசிணிீ நாதம்‌, கண்ட மாதம்‌, 
சங்க நாதம்‌; வீணா காதம்‌, தாள நாதம்‌, முரளி நாதம்‌, 
பேரி நாதம்‌, மிருதங்க நாதம்‌, மேசீ நாதம்‌ என்பன. 
மூன்று மண்டலங்கள வன 2-1, அக்கினி மண்டலம்‌ 
மூலம்‌ முதல்‌ “காபி வரை. 2 சூரிய மண்டலம்‌ நாபி 
so கண்டம்‌: வரை, 8. சந்திரமண்டலம்‌-.- கண்ட 
முதல்‌ புருவம்‌ வரையுள்ள பாகம்‌. பத்து நா தங்களையும்‌ - 

“மணி கடல்‌ யானை வார்குழல்‌ மேகம்‌ 
' அணிவண்டு தும்பி வளைபேரி கையா.ழ்‌ 
- தணிக்தெழு நாதங்கள்‌, தாமிவை பத்தும்‌. 
பணக்காரர்‌. கல்லது ப கக்கத்‌ 
எனவும்‌, 
ee இடமறி யோக்கல்‌ லாற்றெரி யாதே” எனவும்‌, 
- இருமூல நாயனார்‌ தமது திருமந்திரத்தில்‌ அருளிச்செய்தார்‌. 

இனி, புண்ணிய பாவங்கள Qu இரண்டு ஏற்ற மரங்கள்‌ 
உள்ளன. எழுவகைத்தோற்றமாகிய ஏழுணெறுகள்‌ உள. 
அவற்றைப்பற்றிச்‌ சுவாசமாகிய நீர்‌ உள்ளது. பிங்கலை 
என்னும்‌ சூரிய கலையாகிய மூத்தவன்‌ நிச்சுவாசம்‌ 
பண்ணாமல்‌ உச்சுவாசம்‌ பண்ண, இளையவன்‌ ஆகிய இட 
கலை என்னும்‌ சந்திரகலை அச்சுவாசம்‌ ஆகிய நீர்போதற்‌ 
குரிய வழியிலே செல்லாதபடி. மாறுதல்‌ செய்ய அதாவது 
தானும்‌ நிச்சுவாசம்‌ பண்ணாமல்‌ உச்சுவாசமேபண்ண , 
ஒவ்வொருநாளும்‌ விடும்‌ சுவாசமாகய (21,600) நீரும்‌ 
சுழுமுனை வழியிற்‌ சென்‌.று. கும்பகம்‌ ஆகிய பா த்தியிற்‌ 
செல்லாமல்‌ பாழாய்‌ வெளியெங்கும்‌ சென்று போயிற்று. 
இது தலைவன்‌ ஒருவன து வீசாரணை யில்லாமையால்‌ கூத்தி 
வளர்‌ த்துவிட்ட கோழி போலாயிற்று. 
“ஏற்றம்‌ இரண்டுள ஏழு Gar por 
மூத்தான்‌ இறைக்க இளையான்‌ மடைமாறப்‌ 
'பாத்தியிற்‌ பாயாமல்‌ பாழெங்கும்‌ பாய்ந்தது 
கூத்தி.வளர்த்த கோழிப்புள்‌ ஆமே '' என்பது. திரு 
மந்திரம்‌. உச்சவாசம்‌, நிச்சுவாசம்‌, இரண்டையும்‌ 
‘ அடக்கி, சுமுமுனா மார்க்கத்திலே பிராண வாயுவை 
நிறுத்தி, பொறிகளின்‌ வழி மனத்தைச்‌ செல்லவொட்டா 
மல்‌ திருப்பி, ஒரு குறிப்பிலே நிறுத்தி, ஆறு ஆதாரங்‌ 
களின்‌ அந்தர்‌ மாதிருகாக்‌ ரெமத்தை யறிந்து, அவ்வவ்‌ 
ஆதாரங்களின்‌ அதி தேவதைகளை தியானித்தல்‌ வேண்‌ 
டும்‌." அவ்‌ ஆறாதாரங்களினும்‌ அசபாசத்தி சிவான்‌ மிகை. 
யாய்‌ நிற்கும்‌ முறைமையைப்‌ பார்த்து, மூலாதாரம்‌ 
தொடங்க விநாயகர்‌ முதலிய தேவதைகளைப்‌ “பொருதி, 
அபிமுகம்‌ பண்ணிக்கொண்டு, ஆறுதாரத்துக்கும்‌ மேலா 
இய பிரமரந்திரம்‌ அளவும்‌ அசபையுடன்‌. சென்‌ ற்ணைதல்‌ 

வேண்டும்‌. அந்தப்‌ பிரமரம்திரத்தலே, கீழ்நோக்கிய 
படியே யுள்ள ஆயிரம்‌ இதழுள்ள தாமரை முகையை 
அலரச்செய்து, அத்‌ தாமரைப்பூவின்‌ கேசர நுனியிலே 
உள்ள சந்திர மண்டலத்தை ஆகுஞ்சனம்‌ செய்‌ தலினாலே 
மூலாக்கனியை அக்கினி பீஜாக்ர உச்சாரணத்‌ தினாலே 
எழுப்பி, காடி சக்கரத்தைப்‌ பேதித்து, அவ்‌ அக்கினியி 
னாலே சந்திர மண்டலத்தை இளகப்பண்ணி, அந்த 
அமிர்தத்தை எல்லா நாடிகளின்‌ வழியாகவும்‌ நிரப்பி, 
அவ்விடத்துண்டாகிய, சுகோதயத்தில்‌ அந்தமயமான 
ஞானாமிர்த அவஸ்தையை அடைந்து நின்று, சோம 
சூரியாக்கினிப்‌ பிரகாசங்கள்‌ எல்லாம்‌ தன்னிடத்து ஈட்‌ 
சத்திர ஒளிகள்போல அட.ங்கி நிற்க, ஸ்வயம்‌ பரப்‌ பிர 
காசமாய்‌ உள்ள பூரணப்‌ பிரகாசத்தைப்‌ பாவித்திருத்‌ 
தலே சிவராசயோகமாம்‌. இருதய புண்டரீகமேசிற்சபை, 
அப்‌ புண்டரீகத்திலே தான்‌ இறைவன்‌ ஈடிக்கின்றான்‌. காம்‌ 
ஏதேனும்‌ ஒரு விஷயத்தை மறந்துவிட்டு நினைவுக்குக்‌ 
கொண்டு வரும்போது மேலே நோக்குகிறோம்‌. நாம்‌ 
நினையாமலே அச்‌ செய்கை நிகழ்கின்றது. பாலாடை 
மேலே பரவுதல்போல ஒரு விஷயத்தை: அறிய பிரமரந்தி 
ரத்தை நோக்கியே அறிதல்‌ வேண்டும்‌.” பிரமரந்திரத்‌ 
திலே யுள்ள ஆயிர - இதழ்த்தாமரையே ஆயிரக்கால்‌ 
மண்டபம்‌. சிற்சபையில்‌ நடிக்கும்‌ ஈடராசப்‌ பெருமான்‌ 
ஆயிரக்கால்‌ மண்டபத்துக்கு எழுந்தருளித்‌ இருமஞ்சனங்‌ 
கொண்டு, பின்பு கனகசபைக்கு எழுக்தருளுங்‌ காட்சி 
தான்‌ தரிசனம்‌ எனப்படும்‌. 

' இனி, வண்ணான்‌ ஆகிய ஆன்மா ஆனவன்‌ , தோய்க்கும்‌ 
கல்லாகிய அந்தக்‌ கரணங்களின்‌ மேல்‌ உள்ள, இந்திரி 
யங்களாகிய கண்மாய்களின்‌ வழியாகவும்‌, ஐம்புலன்‌ 


15 


களாகிய மோட்டைகளின்‌ வழியாகவும்‌ செல்லாமல்‌ உச்சு 
வாச, ஙிச்சவாசங்களாகிய கரையை யடைத்து, விண்ணாறு 
ஆகிய சுழுமுனை வழியாகப்‌ பிராண வாயுவைத்‌ தேக்கி, 
சந்திர மண்டலத்தை மூலாக்கினியால்‌ இளகப்பண்ணி 
ஒழுகும்‌ அமுதத்தைக்‌ குளமாகிய உடம்பிலே தேக்கி 
நிறைவித்து, மேல்‌ நோக்கிப்‌ பரஞ்சோதியை தியானிக்க 
அழுக்கா கிய ஆண வமலம்‌ நீங்கும்‌. பரஞ்சோ இ உண்டாம்‌. 
இதனை, 


“ வண்ணான்‌ ஒலிக்கும்‌ சதுரப்‌ பலகைமேல்‌ 
கண்ணாறு மோழை படாமற்‌ கரைகட்டி 
விண்ணாற்றைத்‌ தேக்கிக்‌ குளத்தை நிரப்பிட்டு 
அண்ணாந்து பார்க்க அழுக்கற்ற வாறே”. 

என்னும்‌ இருமக்இரத்தால்‌ அறியலாம்‌. 

“ தம்பிரானார்‌ இருவுளத்து அடைத்த ஆன்மாக்கள்‌, 
கருவி கரணாஇகவில்‌ உள்ள ஆரவாரங்களை த்‌ திருவருட்‌ 
டுணையானே ஓட்டி, வெற்றியுடனே திருவடிசேரச்‌ 
செல்லுங்காலத்து soar தமும்‌ பரமானந்த நிருத்தம்‌ 
பண்ணியருளுகின்‌,ற தம்பிரானார்‌ இருவடிக்குச்‌ சிலம்பும்‌ 
ஓசையும்‌ ஆன பரவிந்து பரகாதம்‌ அடியார்‌ பிறவித்துயர்‌ 
கெடும்படி ஆரவாரிக்கும்‌. இந்தப்‌ பரகாத வழியே 
சென்று பரமானந்த நிருத்தம்‌ பண்ணும்‌ க்கிய 
தொழல்‌ வேண்டும்‌.” இதனை 


ட இருச்சிலம்‌ போசை யொலிவமி வேசென்.து 
நிருத்தனைக்‌ கும்பிடென்‌ அுந்தீபற 
நேர்பட அங்கேநின்‌ றுந்தீபற.” 
என்பது எங்கள்‌ மெய்கண்ட சாத்திரம்‌. 

இந்த நிலையிலேதான்‌ “ யோகப்புரவி மேற்கொண்‌ 
டார்‌ - புரவித்திரளாய்‌ யோகப்பொலிவின்‌ AOE AX 
போதும்‌ எனச்‌ சேக்கிழார்‌ பெருமான்‌ சேரமான்‌ 
பெருமாளைக்‌ கூறினார்‌. , பெருமிழலைக்‌ குறும்ப நாயனாரும்‌ 
இச்சுவயோகத்தையே அனுட்டி த்தார்‌. இதனைச்‌ 
சேரமான்‌ பெருமாள்‌ நாயனார்‌ சரித்திரத்தால்‌ தெளிவாக 
உணரலாம்‌, 


41 — 45 


குண்டலி அதனில்‌ -- குண்டலி சத்தியினிடத்து. 
கூடிய அசபை — பொருந்திய அசபா மந்திரமாகிய, 
விண்டு எழுமந்திரம்‌ -- மேலோங்கி எழுதற்குரிய இரக 
சியத்தை, (விண்டு-- மலை) வெளிப்பட உரைத்து — 
வெளிப்பட உபதேசித்து. 


அசபாமந்தீரம்‌: என்பது ஒரெழுத்து ஒருமொழி, அது 
சகல மந்திரங்கட்கும்‌ ஆதாரமாய்‌ முதல்வனைக்‌ குறித்து 
நிற்பது. அதுவரிவடிவில்‌ சாட்டத்தக்க தன்‌ று. உபதேசக்‌ 
இரமத்தால.றிய வேண்டுவது. சித்தாந்தச்‌ செந்நெறியா 
ளரையடுத்து விதிப்படி அறிக. இதனைத்‌ திருமூலநாயனார்‌ - 
“போற்றுகின்றேன்‌ புகழ்ந்து புகல்‌ ஞானத்தைத்‌ 
தேற்றுகின்றேன்‌ சிந்தை நாயகன்‌ சேவடி. 
சாற்றுன்றே னறையோசிவ யோகத்தை 
ஏற்று கன்றேனெம்பிரானோ ரெழுத்தே' எனவும்‌, 


“பொன்னான மந்திரம்‌ புகலவு மொண்ணாது 
பொன்னான மந்திரம்‌ பொறிகிஞ்‌ சுகத்தாகும்‌ 
பொன்னான மந்திரம்‌ புகையுண்டு பூரிக்கற்‌ 
பொன்னாகும்‌ வல்லார்க்‌ குடம்பு பொற்பாதமே ” 
எனவும்‌, மந்திர மாலையில்‌ அருளிச்‌ செய்தமை காண்க. 

மூலாதாரத்தின்‌-மூலாதாரத்தினிட த்திலே. மூண்டு 
எழுகனலை -- அதிகரித்து சுவாலித்தெழுகன்ற: மூலாக்‌ 
இனியை, காலால்‌ எழுப்பும்‌ கருத்து அறிவித்து — 
பிராணவாயுவினாலே சுமுமுனைகாடி வழியாக எழுப்பும்‌ 
கருத்தையும்‌ தெரிவித்து, அமுத நிலையும்‌ — சுழுமுனை 
நாடியின்‌ நிலையையும்‌. ஆதித்தன்‌ — சூரியகலையானது 
இயக்கமும்‌--ஈடைபெறும்‌ விதத்தையும்‌. 
46 — 50 
குமுதசகாயன்‌ — சந்திரகலையின்‌. குணத்தையும்‌ 
கூறி தன்மையையும்‌ ஈன்கு வெளிப்படையாகச்‌ சொல்லி, 
இடைச்சக்கர த்தின்‌- இடையிலுள்ள (அஃதாவது நாபித்‌ 
தானமாயெ மணிபூரக முதலாகவுள்ள) ஈரெட்டு நிலை 
யும்‌ — பதினாறு கலைகளின்‌ நிலைகளையும்‌. உடல்‌ சக்கரத்‌ 
இன்‌ - உடம்பிலுள்ள சக்கரங்களின்‌. உறுப்பையும்‌ 
"காட்டி -- உறுப்புக்களையும்‌ தெரிவித்து. இடைச்சக்கர 
மாவது -- நாபி, இருதயம்‌, கண்டம்‌. புருவமத்தி, நெற்றி 
நடு, நெற்றி மேல்பாகம்‌, உச்சி, உச்சியின்‌ பின்‌, முதலி 
யன. இதன்மேல்‌ உள்ளது நிராதாரம்‌: அது காதாந்தத்‌ 
இன்‌ மேலுள்ள சத்‌ நிகலைமுதல்‌ உன்மனை வரையுமுள்ள 
பகுதிகள்‌. சத்திவரை' தூல, சூக்குமகலைகள்‌. அதன்மேல்‌ 
உள்ளன அதிகுக்குமகலை, மகாகுக்குமகலைகள்‌. கலை 
களின்‌ வடிவம்‌, நிறம்‌, நொடிக்காலம்‌, உபாசனாக்கிரமம்‌, 
மந்திரோச்சாரணக்கிரமம்‌, தியானம்‌ முதலியவைகளைக்‌ 
குருவருளாற்பெற்றுச்‌ சாதனை செய்க. சண்முக ஆலமும்‌ 
சதுர்முக சூக்கமும்‌ — அறுவகைப்பட்ட தலங்களும்‌, 
கால்வகைப்பட்ட குக்குமங்களும்‌ ஆகிய பதீதுக்கலைகளும்‌, 
எண்முகம்‌ ஆக -- தியான மூலமாக, இனிது எனக்கு 
௮ருளி-- இன்பநிலை எனக்குண்டாக்கும்படி. அறுக்கிரசம்‌ 
பண்ணி, 


3 

புரி அட்டகாயம்‌ புலப்பட எனக்கு-- பூதம்‌-5, தன்‌ 
மாத்திரை-5, ஞானேந்திரியம்‌-5, கன்மேக்திரியம்‌-5, 
அந்தக்‌ கரணம்‌-8, குணம்‌-1, அதற்குக்‌ காரணம்‌ ஆகிய 
பிரகருதி1, கலாதி--5, ஆக எட்டுக்கொத்துகளுடன்‌ 
கூடிய பர சரீரம்‌ (அதாவது அதிசூக்கும தேகம்‌) புலப்‌ 
படும்படியாக அடியேனுக்கு (இதுமிருகேந்திர த்‌ திற்கண்‌ 
டது) [தன்மாத்திரை 5, அந்தக்கரணம்‌-8 ஆக எட்டும்‌ 
சூக்குமதேகம்‌ என்று காலோத்தரம்‌ கூறுகறெது.] 


“ அத்த னமைத்த வுடலிரு கூறினில்‌ 
சுத்தம தாகிய சூக்குமம்‌ சொல்‌ லுங்கால்‌ 
சத்த பரிச வுரூப ரசகந்தம்‌ 


புத்திமா னாங்காரம்‌ புரியட்ட காயமே ' 
திருமந்திரம்‌. 


தெரி எட்டு நிலையும்‌ தெரிசனப்படுத்திஆராய்ந்த ஆறு 
ஆதாரங்களும்‌, கிராதாரமும்‌, மீதானமும்‌ ஆகிய எட்டு 
நிலைகளையும்‌ அறியச்செய்து. கருத்தினில்‌ கபாலவாயில்‌ 
காட்டி-மன த்தைக்‌ கபாலவாயிலிலே பொருந்தப்பண்ணி, 
(கேபாலவாயில்‌ -- பிரமரந்திரம்‌. அது ஆயிர விதழ்க்‌ 
கமலம்‌.) இருத்தி--அ௮ந்தச்‌ சமாதிநிலையிலிருத்தி. முத்தி 
இனிது எனக்கு அருளி -- வீடுபேற்றை இனிமையாக 
ஒன்றுக்கும்‌ பற்றாத காயினேனுக்கும்‌ அருளிச்செய்து. 
என்னை அறிவித்து-ஆன்மாவாகிய என்‌ நிலைமை அறியச்‌ 
செய்து, எனக்கு அருள்செய்து _ எனக்குக்‌ கிருபை 
பண்ணி, 

முன்னை வினையின்‌ முதலைக்களைந்து — or Harve 
தொட்டு இடையருதுவரும்‌ பிறப்பிறப்புகட்குக்‌ காரண 
மாகிய வினைகளையெல்லாம்‌ வேரோடு பறித்து, வாக்கும்‌ 
"மனமும்‌ இல்லா -- வாயாற்‌, பேசுதலும்‌ மனத்தால்‌ 
நினைத்தலும்‌ இல்லாத (செயலற்ற). மனோேலயம்‌-மன 
நிலை ஓடுங்குமாறு. தேக்கி _ நிறைவித்தும்‌, சிந்தை 
தெளிவித்து -- மனத்தைத்‌ தெளிவித்தும்‌. இருள்வெளி 
இரண்டுக்கு இடம்‌ ஒன்று என்ன -- அறியாமை அறிவு 
என்னும்‌ இரண்டுக்கும்‌ பிறப்பிடம்‌ ஒன்றே என்று 
சொல்லும்படி. அருள்தரும்‌ ஆனர்தத்து அழுத்தி -- 
இருவருள்‌ மிகுதியால்‌ விளைகின்ற பரமானநீதக்கடலிலே 
மூழ்கச்செய்து. என்செவியில்‌ -- அடியேனுடைய காது 
களில்‌. 


61 — 65 


எல்லை இல்லா--அளவில்லாத, ஆனந்தம்‌ அளித்து- 
இன்பத்தையூட்டி. அல்லல்‌ களைந்து - பிறப்பிறப்புத்‌ 
துன்பங்களை வேரோடு கெடுத்து, அருள்‌ வழி காட்டி 
திருவருள்‌ மார்க்கத்தை அறுக்கரகம்பண்ணி. சத்தத்தி 
னுள்ளே சதாசிவம்‌ காட்டி ஆகாயத்திலே (புருவமத்தி 
யிலே) சதாசிவமூர்‌ த்தியைத்‌ தியானம்பண்ணு முறையை 
யும்‌ அருளி, சித்தத்தினுள்ளே சிவலிங்கம்‌ காட்டி — 
மனத்திலே (இதயகமலத்திலே) சிவலிங்ஃகூர்‌த்‌ தியைப்‌ 
பூசிக்குமுறையையும்‌ உபதேசித்து. அணுவுக்கு அணுவாய்‌ 
அப்பாலுக்கு அப்பாலாய்‌ — அணுக்களுக்குள்‌ அணுக்‌ 
களாயும்‌ அண்டங்கள்‌ எல்லாவற்றிற்கும்‌ அப்பாலுமாய்‌ 
உள்ளும்புறம்பும்‌ நிறைந்து நிற்கும்‌ நிலையை. இதனை, 

“அண்டங்களெல்லாம்‌ அணுவாக அணுக்களெல்லாம்‌ 
அண்டங்களாகப்‌ பெரிதாய்ச்‌ சிறிதாயினானும்‌ 
அண்டங்களுள்ளும்‌ புறம்புங்‌ கரியாயினானும்‌ 
அண்டங்க எீன்றாள்‌ துணையென்பர்‌ அறிக்தநல்லோர்‌'' 

என்னும்‌ திருவிளையாடற்புராணச்செய்யுளால்‌ அறிக, 


66 — 72 

கணு முற்றிகின்ற கரும்பு உள்ளே காட்டி கணுக்‌ 
கள்‌ முதிர்ந்து சுவை நிறைந்த கரும்பானது (முக்கட்‌ கரும்‌ 
பாதிய சிவபரம்பொருள்‌ ) இரண்டற அத்துவிதமாய்‌ 
நிற்கும்‌ நிலையையும்‌ அறிவித்து. வேடமும்‌ நீறும்‌ விளங்க 
நிறுத்‌ திருவேடமும்‌ திருவெண்ணீறும்‌ பொலியும்படி 
நிலைபெறுத்தி. கூடும்‌ மெய்த்தொண்டர்குழாத்துடன்‌ 
கூட்டி நிறைந்த உண்மை மாயன்‌ மார்களுடைய கூட்டத்‌ 
இலே அடியேனையும்‌ கூட்டுவித்து, (பழவடியார்களுடன்‌ 
கூட்டி என்றபடி ) 'தொண்டரொடு கூட்டு கண்டாய்‌” 
“அடியேனுன்‌ அடியார்நடுவுளிருக்கும்‌ அருளைப்புரி 
யாய்‌” என்றாற்போலக்கொள்க. அஞ்சு அ௮க்கரத்தின்‌ 
அரும்பொருள்‌ தன்னை-பஞ்சாக்கர த்தின்‌ அரியபொருளை. 
நெஞ்சக்கருத்தின்‌ நிலை அறிவித்து — மனத்தில்‌ நிலை 
யாகத்‌ தெளிவுபெறச்செய்து. தத்துவ நிலையை தந்து 
உண்மை நிலையா கிய சிவபோக த்தை நுகரச்செய்து. எனை 
ஆண்ட — என்னை அடிமையாகக்கொண்டு ஆட்கொண் 
டருளிய. வித்தக-மேம்பாட்டையுடையவரே. விநாயக- 
மேலான பொருள்‌ யாதும்‌ இல்லாது விளங்கும்‌ தலை 
வரே. விரைகழல்‌ ஏ--(உம்முடைய) மணம்பொருந்திய 
வீரக்கழலையணிர்த திருவடிகளே. சரண்‌ — அடியேங்‌ 
களுக்குப்‌ புகலிடமாம்‌. (எ-று. ) 

விகாயகரகவல்‌ பதவுரையுடன்‌ முற்றிற்று. 


ஸ்ரீ வெங்கடேஸ்வர்‌ பிரஸ்‌, தம்பகோணம்‌ 


